ആയുര്‍വ്വേദം! 


ലേഖനം 


റ്റീ ക്കേ രാംചന്ദ്‌ 


ആയുര്‍വ്വേദം! 


ദള 2 


ഭാരതത്തിന്റെ സ്വന്തം പരമ്പരാഗതചികിത്സാസ്രമ്രദായം ആണ്‌, ആയുര്‍വ്വേദം. 
അക്കാരണത്താല്‍തന്നെ, അത്‌ അതിന്റേതായ അന്തസ്സ്‌ ആര്‍ജ്ജിക്കുന്നു. 
ആയുര്‍വ്വേദം ഇന്നത്തേ നിലയില്‍ വളര്‍ന്നതിനുശേഷമുള്ള കാര്യങ്ങള്‍ മാത്രമേ 
പുതുതലമുറകള്‍ക്ക്‌ അറിയാവു! അതെങ്ങനെ വളര്‍ന്നെന്നും, ആര്‍ എങ്ങനെ, എന്തിന്‌ 
വളര്‍ത്തിയെന്നും, ആര്‍ക്കുവേണ്ടി വളര്‍ത്തിയെന്നും മററുമുള്ള വിവരങ്ങള്‍ അവര്‍ക്ക്‌ 
അറിഞ്ഞുകൂടാ. 


രാജസ്ഥാന്‍, മൈസൂര്‍, ഡല്‍ഹി, കൊച്ചി, തിരുവിതാങ്കൂര്‍ എന്നിവിടങ്ങളില്‍ മാത്രം 
അപൂര്‍വ്വമായി, ഉപയോഗത്തിലിരുന്ന ഒന്നാണ്‌ ആയുര്‍വ്വേദം. ആയുര്‍വ്വേദമരുന്നുകള്‍ 
ഉണ്ടാക്കിവെച്ചിരുന്ന്‌ വില്‍പ്പന, വളരെ വിരളമായിരുന്നു. കണിയാര്‍ എന്നൊരു 
ജാതിക്കാര്‍ ഗണിതവും വൈദ്യവും മററും കുലത്തൊഴിലായി നടത്തിപ്പോന്നിരുന്നു, 
തിരുവിതാംങ്കൂറില്‍. ശരിക്കും വൈദ്യം അറിയാവുന്നവര്‍ ചുരുക്കം ചിലര്‍ മാത്രം. 
നമുക്ക്‌ ഒരു മരുന്ന്‌ ആവശ്യമെങ്കില്‍ വൈദ്യന്‍ കുറുപ്പടി തരും, ഇന്നഇന്നവ 
വാങ്ങണമെന്ന്‌. പച്ചമരുന്ന്‌ (ഹെര്‍ബ്‌, പച്ചമരുന്ന്‌ എന്ന്‌ പേരെങ്കിലും ഉണങ്ങിയവയും 
അതില്‍ ഉള്‍പ്പെടും. ചിലതിന്റെ വേരായിരിക്കാം, ചിലതിന്റെ പൂവായിരിക്കാം: ഇല, 
തൊലി, കായ്‌ അങ്ങനെ അവ വിത്ൃസ്തപ്പെട്ടിരിക്കും.) മാത്രം വില്‍ക്കുന്ന 
പച്ചമരുന്നുകടകള്‍ ഉണ്ട്‌. അവയില്‍ നിന്ന്‌ കുറുപ്പടിപ്രകാരമുള്ളവ വാങ്ങി, വിവരം 
അറിയിച്ചാല്‍, വൈദ്യന്‍ വീട്ടില്‍ വന്ന്‌ മരുന്ന്‌ ഉണ്ടാക്കിത്തരും. അതായിരന്നു പതിവ്‌. 


ഞാന്‍ ഇന്റര്‍മീഡിയറ്റിന്‌ ചേര്‍ന്നത്‌ 1947 ജൂണില്‍ തിരുവനന്തപുരത്ത്‌ യൂണിവേഴ്സിറ്റി 
കോളജിലാണ്‌. അന്ന്‌ തിരുവിതാംകൂര്‍, രാജഭരണത്തിന്‍ കീഴിലുള്ള ഒരു 
നാട്ടുരാജ്യമായിരുന്നു. തിരുവിതാംകൂറില്‍ തിരുവനന്തപുരത്ത്‌ മാത്രം ഒരു സ്‌കൂളില്‍ 
ആയുര്‍വ്വേദം പഠിപ്പിച്ചിരുന്നു. ആ സ്‌കൂളിന്‌ മുമ്പില്‍ക്കൂടിയായിരുന്നു ഞാന്‍ 
രാവിലെ കോളജിലേക്കും, വൈകിട്ട്‌ ലോഡ്ജിലേക്കും നടന്ന്‌ പൊയ്ക്കൊണ്ടിരുന്നത്‌. 
ആഗസ്റ്റില്‍ ഇന്ത്യ സ്വത്രന്രമായി. 


രാഷ്ട്രീയമുതലെടുപ്പിന്‌ മാര്‍ഗ്ഗങ്ങള്‍ ആരാഞ്ഞുകൊണ്ടിരുന്നവരുടെ ശുക്രദശ 
തെളിഞ്ഞു! സ്വന്തമായി ഒരു ചികില്‍സാസ്ര്പരദായം ഉള്ള രാജ്യമാണ്‌ ഇന്ത്യ. 
അതിന്റെ വളര്‍ച്ചക്കു വേണ്ടി രാഷ്ര്രീയപാര്‍ട്ടികള്‍ തമ്മില്‍ മത്സരമായി! ക്രേന്ദ്രത്തില്‍, 
ഭരണകക്ഷിയുടെ ഗാര്‍മെന്റ്‌, നിര്‍ലോഭം പണം മുടക്കി പരസ്യങ്ങള്‍ നല്‍കി. 


ആയുര്‍വ്വേദപുരോഗതിക്കായി മുന്നോട്ടുവരുന്നവര്‍ക്ക്‌ ധനസഹായം നല്‍കി 
സഹായിച്ചു. തങ്ങളാണ്‌ രാജ്യസ്നേഹികള്‍ എന്ന്‌ വരുത്തിത്തീര്‍ക്കുവാന്‍ വേണ്ടി 
രോഷ്ര്രീയപാര്‍ട്ടികള്‍ തമ്മിലുള്ള കിടമത്സരം കാരണം, ചുരിങ്ങിയ കാലഅളവില്‍ 
ഏതാനും വര്‍ഷങ്ങള്‍കൊണ്ട്‌ ആയുര്‍വ്വേദം വളര്‍ന്നുപന്തലിച്ചു! ചികത്സയുടെ മെച്ചം 
കൊണ്ടായിരുന്നു വളര്‍ന്നത്‌ എങ്കില്‍ വേണ്ടില്ല! (ഒടുവില്‍ മത്സരം സെന്‍ട്രല്‍ 
ഗൌമെന്റും സ്റെറയിറ്റ്ഗൌമെന്റും തമ്മിലായി! എല്ലാരും ആയുര്‍വ്വേദത്തിന്‌ 
ഡിഗ്ഗീകോഴ്‌സുകള്‍ തുടങ്ങി) ഇന്ന്‌ ആയുര്‍വ്വേദം ഒരു ചികിത്സാരീതി എന്നതിലുപരി 088൦ 3 
ഒരു വ്യവസായം ആയി രൂപാന്തരം പ്രാപിച്ചിരിക്കുന്നു! കെട്ടിലും മട്ടിലും 
ആയുര്‍വ്വേദം, അലോപ്പതി മരുന്നുകളെ അനുകരിക്കുന്നത്‌ നല്ലകാര്യം തന്നെ, അത്‌ 
അതില്‍ ഒതുങ്ങി നിന്നിരുന്നുവെങ്കില്‍! അതു മാത്രമല്ല, പുതുആയുര്‍വ്വേദ 
മരുന്നുകള്‍ക്ക്‌ നാമധേയം ചെയ്യുന്ന കാര്യത്തിലും അത്‌ കടന്നുകൂടിയിരിക്കുന്നു 
എന്നത്‌ ഖേദകരമായ ഒരു സംഗതിയാണ്‌! പേരുകേട്ടാല്‍, അലോപ്പതി മരുന്നാണെന്ന്‌ 
ആളുകള്‍ തെറ്റിദ്ധരിക്കുവാന്‍ ഉതകുമാറ്‌ ആണവ! ആയുര്‍വ്വേദസ്നേഹമാണോ 
സ്വരാജ്യസ്നേഹമാണോ, മനുഷ്യനെ പററിക്കലാണോ; ഏതാണാവോ അതിന്‌ 
അവരേ പ്രേരിപ്പിക്കുന്ന ഘടകം എന്ന്‌ മനസ്സിലാക്കുക പ്രയാസം! 


വൈദ്യന്‍ എന്നത്‌ മാററി ഡോക്ക്ടര്‍ എന്നാക്കി. (ദേശസ്നേഹം കൊണ്ടായിരിക്കണം) 
സ്റ്റെതോസ്‌കോപ്പ്‌ ഉപയോഗിക്കുവാന്‍ തുടങ്ങി. മരുന്ന്‌ കുത്തിവെയ്ക്കുവാന്‍, 
ഓപ്പറേഷന്‍ നടത്തുവാന്‍ അനുമതി തേടി. അലോപ്പതി മരുന്നുകള്‍ പ്രിസ്‌ക്രൈബ്‌ 
ചെയ്യുവാന്‍ അധികാരം ലഭിക്കുവാന്‍ പോലും ശ്രമം നടത്തി! പക്ഷേ 
എന്തുകൊണ്ടോ ഗാണ്‍മെന്റ്‌ ആ മൂന്നുകാര്യങ്ങള്‍ക്കും അനുമതി നല്‍കുന്നില്ല! 
(ഇതില്‍ നിന്ന്‌ ഒരു കാര്യം വ്യക്തമാകുന്നു! രാജ്യസ്നേഹമോ ആയുര്‍വ്വേദപ്രേമമോ 
ഒന്നുമായിരുന്നില്ല അവരുടെ ലക്ഷ്യം, ആയുര്‍വ്വേദത്തില്‍ ഡിഗ്രി എടുത്തുംകൊണ്ട്‌ 
അലോപ്പതിച്ചികിത്സ നല്‍കുക എന്നതു മാത്രമായിരുന്നു എന്ന്‌! ഇത്‌ 
വെളിപ്പെടുത്തുന്ന മറെറാരു കാര്യം, അവര്‍ക്കുതന്നെ 
ആയുര്‍വ്വേദചകിത്സാസ്ര്രദായത്തില്‍ വിശ്വാസം ഇല്ല എന്നതല്ലേ?!) ഇന്ന്‌ 
ആയുര്‍വ്വേദം, ആയുര്‍വ്വേദവ്യവസായികളുടെ ഒരു മത്സരരംഗമായി 
പരിണമിച്ചിരിക്കുന്നു! ആയുര്‍വ്വേദഓഷധം കഴിച്ച്‌ രോഗങ്ങള്‍ കൂടുതല്‍ ഭേദമായി 
അതിന്റെ പേരിലായിരുന്നു മത്സരമെങ്കില്‍ വേണ്ടില്ല! പിന്നെയോ, മത്സരിച്ചുള്ള 
പ്രചാരണത്തിന്റെ ആധിക്യത്തില്‍ മതിമയങ്ങിപ്പോയ പൌരസമൂഹത്തെ ചൂഷണം 
ചെയ്യുന്നതിനുവേണ്ടി! ദേശാഭിമാനം നല്ലതാണ്‌. പക്ഷേ, അത്‌ പൊക്കിപ്പിടിച്ച്‌ 
പ്രജകളുടെ ആരോഗ്യം അടിയറവച്ചുകൊണ്ടുപോലുമാകണമതെന്നാണ്‌ 
ആശയമെങ്കില്‍ അതിനോട്‌ യോജിക്കുക പ്രയാസം. ഇപ്പോള്‍ ഗാണ്‍മെന്റിന്റെ 
പിടിയില്‍ ആയുര്‍വ്വേദം ഒതുങ്ങാത്ത ഒരവസ്ഥയിലാണ്‌ എത്തിച്ചേര്‍ന്നിരിക്കുന്നത്‌! 
ഉണ്ടാക്കപ്പെടുന്ന മരുന്നുകളുടെ ഗുണനിലവാരം അളന്നുപരിശോധിച്ചു 
നോക്കുന്നതിനുള്ള സംവിധാനമൊന്നുംതന്നെ നിലവിലില്ല! ഒന്ന്‌ 
ഉണ്ടാക്കിയെടുക്കുവാനും നിര്‍വ്വാഹമില്ല! അതിന്‌, അംഗീകൃത രാസപ്രമാണം 
എന്നൊന്ന്‌ ആയുര്‍വ്വേദത്തിന്‌ ഉണ്ടായിട്ടുവേണ്ടേ!? 


(അഞ്ചുകൊല്ലം ഞാന്‍ തിരുവനന്തപുരത്ത്‌ പഠിച്ചു. അക്കൊല്ലങ്ങളിലെല്ലാം 
ആയുര്‍വ്വേദപാഠശാലയില്‍ സ്്റ്റൈക്കായിരുന്നു. ആയുര്‍വ്വേദപഠനം “സര്‍ട്ടിഫിക്കററ്‌ 
കോഴ്സസ്‌" ആക്കുന്നതിനുവേണ്ടി ആദ്യം; അടുത്തത്‌ “ഡിപ്ളോമ 
ആക്കുന്നതിനുവേണ്ടി; മൂന്നാമത്‌ അത്‌ “ഡിഗ്രി” ആക്കുന്നതിന്‌. അങ്ങനെ അവസാനം 
അതൊരു ഡിഗ്രീകോഴ്സായി മാറി. ആയുര്‍വേദകലാനധി എന്നും മറ്റും ഉള്ള 
സ്ഥാനമാനങ്ങളില്‍ സംതൃപ്തരായിരുന്നില്ല അവര്‍, ഡിഗ്രി തന്നെ വേണമായിരുന്നു 
അവര്‍ക്ക്‌! വൈദ്യന്‍, ഭിഷഗ്വരന്‍ എന്നൊന്നും പോര, ഡോക്ടര്‍ എന്നുതന്നെയുള്ള 
സ്ഥാനത്തില്‍ തങ്ങള്‍ അറിയപ്പെടണം എന്നവാദവും അവര്‍ സാധിച്ചെടുത്തു! ഇതില്‍ 
നിന്ന്‌ ഒരു കാര്യം വ്യക്തമായി: ആയുര്‍വേദം പഠിക്കുന്നവര്‍ക്ക്‌, ദേശാഭിമാനം ഒരു 
പ്രശ്‌നമല്ലെന്നും; ദേശാഭിമാനപ്രശ്‌നമെല്ലാം രാഷ്ടര്രീയപ്പാര്‍ട്ടികളുടെ സൃഷ്ടി 
മാത്രമായിരുന്നെന്നും!) 


ആയുര്‍വ്വേദത്തിന്റെ സിദ്ധാന്തവും പ്രയോഗവും അശാസ്ര്രീയമാണ്‌! ഒരു 
ഹെര്‍ബിന്റെ കെമിക്കല്‍ കണ്‍ടന്റ്‌ പോലും മനസ്സിലാക്കിക്കൊണ്ടല്ല ആയുര്‍വ്വേദ 
മരുന്നുകളുടെ നിര്‍മ്മിതി. പൊട്ടക്കണ്ണന്റെ മാവേല്‍ ഏറുമാതിരി, കുറേ ഹെര്‍ബ്സ്‌ 
കൂട്ടിച്ചേര്‍ത്തൊരു മരുന്ന്‌: പലേരോഗങ്ങള്‍ക്കും നല്‍കി കാണും അവ! ഏത്‌ 
രോഗത്തിന്‌ നല്‍കിയപ്പോഴാണോ, കുറച്ചെങ്കിലും രോഗശമനം അനുഭവപ്പെട്ടത്‌ 
എന്നുവച്ചാല്‍ ആ രോഗത്തിന്റെ മരുന്നാക്കിക്കാണണം അത്‌, എന്ന നിഗമനത്തില്‍ 
എത്തിച്ചേരുകയല്ലാതെ, മറെറന്തു പരീക്ഷണം ആണ്‌ മൂവായിരം വര്‍ഷങ്ങള്‍ക്കു 
മുന്‍പ്‌ നടത്തിയിരിക്കുക എന്ന്‌ ഈഹിച്ചെടുക്കുക വയ്യ. മുവായിരം വര്‍ഷം 
പഴക്കമുള്ള ചികിത്സാസ്യ്രദായം എന്നതുതന്നെ യഥാര്‍ദ്ധത്തില്‍ ഒരു ന്യൂനതയല്ലേ 
എന്ന്‌ സംശയിക്കേണ്ടിയിരിക്കുന്നില്ലേ?! അക്കാലത്തേ രോഗങ്ങള്‍ അങ്ങനെതന്നെ 
നിലനില്‍ക്കുകയല്ലല്ലോ! അവയ്ക്കും മാററം സംഭവിച്ചിട്ടില്ലേ?! 

മനുഷനേ വിശ്വസിപ്പിക്കുവാന്‍ ദൈവത്തെ ഉപകരണമാക്കി! പാലാഴിമഥനത്തില്‍, 
പലതും പൊങ്ങിവന്നകൂട്ടത്തില്‍ ഏററവും ഒടുവിലായി; ഒരു കൈയില്‍ അമൃതും 
മറുകൈയില്‍ ആയുര്‍വ്വേദവുമായി ധമ്പന്തരി വന്നു എന്ന്‌ പുരാണം. വിഷ്ണു 
ധമ്പന്തരിയായി അവതരിച്ചതാണെന്ന്‌ പറയുന്നു അവിടെ. (സങ്കല്പത്തിന്‌ യാതൊരു 
അതിര്‍ വരമ്പുകളും ഇല്ല എന്നതിന്‌ അത്യുത്തമ ഉന്നത ഉദാഹരണമാണ്‌ പാലാഴി! 
ഒരു പാല്‍സമുദ്രം ഉണ്ടാകണമെങ്കില്‍, കറവപ്രായമുള്ള എത്ര കന്നുകാലികാലികളെ 
എത്ര ആളുകള്‍ എത്ര കാലം കറന്നാല്‍ ഒക്കും എന്നാലോചിച്ചാല്‍ മാത്രമേ, ആ 
സങ്കല്പത്തിന്റെ അതിക്രൂരത വെളിവാകുകയുള്ളു! പാലാഴി എന്നതേ വെറും 
സങ്കല്പസൃഷ്ടിയാകുമ്പോള്‍, അതില്‍ പൊങ്ങി വന്നതിന്റെ കാര്യം പ്രത്യേകം 
എടുത്തുപറയേണ്ട ആവശ്യമില്ലല്ലോ! ഇതൊന്നും നടന്ന കാര്യങ്ങളല്ല, വെറും 
സങ്കല്പസൃഷ്ടികള്‍ മാത്രമാണെന്ന്‌ വ്യക്തം.) വേറെ ഒരിടത്ത്‌ പറയുന്നു, ധമ്പന്തരി, 
ദൈവങ്ങളെ (എന്നു പറഞ്ഞാല്‍ വിഷ്ണു ഉള്‍പ്പടെ) ചികിത്സിക്കുന്ന 
വൈദ്യനാണെന്ന്‌! (ദൈവങ്ങള്‍ക്ക്‌ രോഗം വരുമോ?!) മറെറാരിടത്ത്‌ പറയുന്നു: 
ധമ്പന്തരി, വൈദ്യം പഠിച്ചത്‌ ദ്രഹ്മാവില്‍ നിന്നാണെന്ന്‌! ബ്രഹ്മാവിന്‌ നാല്‍ 
മുഖങ്ങള്‍ ഉള്ളത്‌ നാല വേദങ്ങളെ പ്രതിനിധാനം ചെയ്യുന്നു. അധര്‍വ്വവേദത്തില്‍, 
മന്ത്രങ്ങളും ഓഷധികളേ(ഹെര്‍ബ്സിക്കുറിച്ചുളള വിവരങ്ങളും ഉണ്ട്‌. കേരളത്തിലും 
തമിഴ്നാട്ടിലും ധമ്പന്തരിക്ക്‌ ക്ഷേത്രങ്ങളുണ്ട്‌ി! ആ ദൈവികമായ 
ആത്മവൈശിഷ്ട്യത്തോട്‌ ബഹുമാനം കാണിക്കുവാനായി; ഓരോ വര്‍ഷവും, 
വൈദ്യസംബന്ധിയായ ശാസ്ര്രപ്രവര്‍ത്തനരംഗത്തിന്‌ മഹത്വപൂര്‍ണ്ണമായ സംഭാവന 
പ്രദാനം ചെയ്തിട്ടുള്ള ഒരാളിന്‌, ധമ്പന്തരിപുരസ്‌കാരം, ഇന്ത്യാഗവണ്‍മെന്റ്‌ ഇപ്പോള്‍ 
നല്‍കി വരുന്നു! 


അടുത്തകാലത്ത്‌ എനിക്കൊരു സംശയമുണ്ടായി! ഇന്നും അത്‌ അങ്ങനെതന്നെ 
തുടരുന്നു! അജമാംസരസായനവും, കരിങ്കുരങ്ങ്‌ രസായനവും മറ്റും ആയുര്‍വ്വേദ 
മരുന്നുകള്‍ ആണല്ലേ! അവ ആയുര്‍വ്വേദം ഉണ്ടായ കാലം മുതലേ ഉള്ളവയാണോ 
അതോ പിന്നെ വല്ലവരും കൂട്ടിച്ചേര്‍ത്തതാണോ എന്നതാണ്‌ സംശയം! പണ്ടേ 
ഉള്ളവയാണെങ്കില്‍! പിന്നെയും സംശയങ്ങള്‍ പൊന്തിവരുന്നു! ഹിന്ദുദൈവങ്ങള്‍ 
മാംസം കൊണ്ടുണ്ടാക്കിയ രസായനങ്ങള്‍ ഭക്ഷിച്ചിരുന്നുവോ?! പാലാഴിമഥനത്തില്‍ 
ധമ്പന്തരി അവതാരം അവസാനം പൊങ്ങിവന്നപ്പോള്‍ ഒരു കൈയില്‍ ആയുര്‍വേദം 
ആയിരുന്നല്ലെൊ! അതില്‍ ഈ രസായനം കാണണമല്ലോ!? പാലാഴിമഥനമേ ഒരു ക്രൂര 
ഭാവനയാകുമ്പോള്‍ ഇതിന്റെ കാര്യം പ്രത്യകിച്ച്‌ എന്തിരിക്കുന്നു!? വന്‍ കൃതികള്‍ 
രചിക്കുമ്പോള്‍ അങ്ങിങ്ങ്‌ ചില പിശകുകള്‍ വന്നെന്നിരിക്കാം! ഏതായാലും ആ 
രചയിതാവിന്‌ മുന്‍പില്‍ സാഷ്ടാംഗം കൈ കൂപ്പി നമസ്കരിക്കാതിരിക്കുവാന്‍ 
ആരാലും പറ്റില്ല! നമസ്കരിച്ചുകൊള്ളുന്നു! 

കരിങ്കുരങ്ങിന്റെ മാംസം ശാസ്ര്രജ്ഞര്‍ ഗവേഷണം നടത്തി നോക്കി വിധിച്ചിട്ടുണ്ട്‌ 
കരിങ്കുരങ്ങുമാംസത്തിന്‌, പ്രത്യേകമായിട്ട്‌ യാതൊരു ഓഷധമൂല്യങ്ങളും 
(മെഡിസിണല്‍ വാല്യു) ഇല്ലെന്ന്‌! ഏതായാലും ഇന്ത്യയില്‍ വംശനാശം 
സംഭവിച്ചുകൊണ്ടിരിക്കുന്ന ഒരു ജീവിയാണ്‌ കരിങ്കുരങ്ങ്‌ ഇന്ന്‌! 


പാവം കരിങ്കുരങ്ങ്‌! ആ കണ്ണുകളിലേക്ക്‌ ഒന്ന്‌ സൂക്ഷിച്ച്‌ നോക്കു! 
വ്യാകുലത്തിന്റെയും സംശയത്തിന്റെയും ലക്ഷണങ്ങള്‍ അവിടെ നിഴലിച്ച്‌ 
കാണുന്നില്ലേ?! 


ആയുര്‍വ്വേദമരുന്നുകളുടെ ഒരു പ്രത്യേകത അവ പത്തോ, ഇരുപതോ, മുപ്പതോ, 
നാല്‍പതോ ഒക്കെ ഹെര്‍ബ്സ്‌ ആണ്‌ ഓരോ മരുന്നും ഉണ്ടാക്കുന്നതിന്‌ 
ഉപയോഗിക്കുക എന്നതാണ്‌! 40 ഹെര്‍ബ്സ്‌ ചേര്‍ത്തുണ്ടാക്കുന്ന മരുന്നില്‍, ഈ 40 
ഹെര്‍ബ്സുകളും ആ രോഗശമനത്തിന്‌ ഉതകുന്നു എന്ന്‌ വിശ്വസിക്കുക 
പ്രയാസമേറിയ ഒരു കാര്യമാണ്‌! പകുതിയില്‍ കൂടുതല്‍ ഹെര്‍ബ്സ്‌, രോഗത്തെ 
ചെറുക്കുന്നുണ്ടായിരിക്കാം; അതുകൊണ്ടായിക്കുമല്ലോ അത്‌ ആ രോഗത്തിന്റെ 
മരുന്നായി തീര്‍ന്നത്‌! (പക്ഷേ, അവ ഏതൊക്കെയാണെന്ന്‌ അറിഞ്ഞുകൂടതാനും!) 
മരുന്നുകളില്‍, ബാക്കി അവശേഷിക്കന്ന ഹെര്‍ബ്സുകളില്‍, നിര്‍ദോഷമായവയും 
ദോഷകരമായവയും കാണുകയില്ല?! ഒരു മരുന്ന്‌ ഉണ്ടാക്കുന്നതിന്‌ 120-നു മേല്‍ 
ഓഷധികളാണ്‌ ഉപയോഗഗിച്ചിരിക്കുന്നത്‌! ഈ മരുന്ന്‌ ഉള്ളില്‍ കഴിക്കാം, ദേഹത്ത്‌ 
പുരട്ടാം, മൂക്കില്‍ ഒഴിക്കാം! എന്റെ അറിവില്‍ മറെറാരു മരുന്നും ലോകത്ത്‌ 


ഇതു പോലില്ല! ഓഷധികളുടെ എണ്ണം കൂടിയിരുന്നാല്‍ മരുന്നില്‍ വിശ്വാസം കൂടും 
എന്ന്‌ ആയുര്‍വ്വേദം തരപ്പെടുത്തിയെടുത്തവര്‍ കരുതിയിരുന്നുവോ എന്ന്‌ 
സംശയിക്കേണ്ടിയിരിക്കന്നു! 


ആയുര്‍വേദമരുന്നുകളുടെ മറെറാരു ന്യൂനത, പത്തും ഇരുപതും മുപ്പതും മറ്റും 
ഹേര്‍ബ്സ്സുകളുടെ അളവുകള്‍ ഒരേ തൂക്കമാണെന്നുള്ളതാണ്‌, അത്‌ മൂന്ന്‌ 
ദശാംശസ്ഥാനം വരെ! ആവശ്യമില്ലാതെ വിവിധ രാസവസ്തുക്കള്‍ ഒരേ അളവില്‍ 
രോഗിക്ക്‌ നല്‍കുകയല്ല ഇതിന്റെ ഫലം? ഇത്‌ രോഗിക്ക്‌ ഗുണം ചെയ്യുമോ ദോഷം 
ചെയ്യുമോ എന്നതിനേക്കുറിച്ചൊന്നും ആരും ചിന്തിക്കുവാന്‍ മിനക്കെടുന്നില്ല 
എന്നതാണ്‌ ഇന്നത്തേ അവസ്ഥ! പരസ്യങ്ങളുടെ കഴിവ്‌ അപാരമെന്ന്‌ 
സമ്മതിക്കാതിരിക്കുവാന്‍ നിര്‍വ്വാഹമില്ല! 


ആയുര്‍വ്വേദ മരുന്നുകള്‍ക്ക്‌ അനുബന്ധഫലം(സൈഡ്‌ എഫക്ററ്‌) ഒന്നും 
ഇല്ലെന്നാണ്‌ വയ്പ്‌. മാരകമായ ഒട്ടനവധി ഓഷധികളുണ്ടെന്നുള്ള കാര്യം 
വിസ്മരിക്കുവാന്‍ പററുന്നതല്ല; വളരെ വളരെ കുറഞ്ഞ അളവില്‍ അവയില്‍ ചിലത്‌ 
മരുന്നിന്റെ ഗുണം ചെയ്തേക്കാമെങ്കിലും! പക്ഷേ ആ അളവ്‌ അറിയുവാന്‍ എന്ത്‌ 
ഉപാധിയാണാവോ ഉള്ളത്‌? ആയുര്‍വ്വേദചികിത്സയില്‍ രോഗം ഭേദമാകുവാന്‍ 
കാലതാമസം ഉണ്ടെന്ന്‌ അതിന്റെ വക്താക്കള്‍തന്നെ സമ്മതിക്കുന്നുണ്ട്‌. സത്യത്തില്‍ 
ഒരു രോഗത്തിനും മരുന്നില്ല എങ്കിലും, എല്ലാ രോഗത്തിനും മരുന്ന്‌ 
ആയുര്‍വേദത്തില്‍ ഉണ്ടെന്നാണ്‌ അവകാശപ്പെടുന്നത്‌! 


ആയുര്‍വ്വേദമരുന്നുകള്‍ വന്‍തോതില്‍ നിര്‍മ്മിച്ച്‌ വില്പന നടത്തുന്ന 
വ്യവസായികളില്‍ കണ്ടുവരുന്ന ഒരു പ്രത്യേകത എടുത്തുപറയേണ്ടിയിരിക്കുന്നു! 
ആയുര്‍വ്വേദം സ്വന്തമാക്കുവാനുള്ള ഒരു പ്രവണത അവരില്‍ വളര്‍ന്നു വളര്‍ന്നു 
വന്നുകൊണ്ടേയിരിക്കുന്നു! എല്ലാ ആയുര്‍വേദവ്യവസായികളും, സ്വന്ത 
ഉടമസ്ഥാവകാശത്തില്‍ (പ്രൊ്രിയെറററി) പുതുആയുര്‍വ്വേദമരുന്നുകള്‍ 


ഇറക്കുകയാണ്‌! കുറേ ഹേര്‍ബ്സ്‌ ചേര്‍ത്തൊരു മരുന്ന്‌! ആയുര്‍വേദബിരുദം ഉണ്ടോ, 


നിങ്ങള്‍ക്ക്‌ നിഷ്പ്രയാസം മരുന്നുനിര്‍മ്മിതിക്ക്‌ ഒരു ലൈസന്‍സ്‌ സമ്പാദിക്കാം, 
അതിനുള്ള സ്ഥലസൌഈകര്യമുണ്ടെന്ന്‌ അധികാരികളേ ബോധ്യപ്പെടുത്തിയാല്‍! 


'ഫുഡ്ഡ്‌ ആന്‍ഡ്‌ ഡ്രഗ്ഗ്‌ അഡ്മിനിസ്‌ട്രേഷന്‍', ആയുര്‍വേദമരുന്ന്‌ നിര്‍മാതാക്കളെ 
മാത്രമേ റജിസ്റ്റര്‍ ചെയ്യാറുള്ളു. ആയുര്‍വ്വേദമരുന്നുവില്പനക്ക്‌ ലൈസന്‍സ്‌ 
ആവശ്യമില്ലാത്തതിനാല്‍ ആ വ്യവസായം അനിയ്ന്ത്രിതമായി വളര്‍ന്ന്‌ “ഫുഡ്ഡറ്‌ 
ആന്‍ഡ്‌ ഡ്രഗ്സ്‌ അഡ്മിനിസ്‌ട്രേഷന്‍ -ന്റെ കൈപ്പിടിയില്‍ ഒതുങ്ങാത്ത ഒരു 
സ്ഥിതിവിശേഷത്തില്‍ എത്തിച്ചേര്‍ന്നിരിക്കുന്നു ഇന്ന്‌! ആയുര്‍വ്വേദ-ഉല്‍പ്പന്നങ്ങള്‍, 
പൊതുവേ അവലോകനം ചെയ്യുകയോ, അംഗീകരിക്കയോ ചെയ്യുന്നില്ല “ഫുഡ്ഡറ്‌ 
ആന്‍ഡ്‌ ഡ്രഗ്സ്‌ അഡ്മിനിസ്‌ട്രേഷന്‍ '! ചുരുക്കിപ്പറഞ്ഞാല്‍, ലൈസന്‍സ്‌ ഉള്ള 
ഒരാള്‍ക്ക്‌ എന്തും ചെയ്യാം, മരുന്നുകളുടെ ഗുണനിലവാരം പരിശോധിക്കുവാന്‍ 
ആരും വരുകയില്ല! (പരിശോധിക്കുവാന്‍ മാര്‍ഗ്ഗവും ഇല്ലെന്നത്‌ യാഥാര്‍ത്ഥ്യം! 
പുതു ആയുര്‍വ്വേദമരുന്നുകളുടെ നിര്‍മ്മിതിയില്‍, അലോപ്പതി മരുന്ന്‌ 
അനുയോജ്യമായവ, മായം ചേര്‍ക്കുന്നതായി ചില കിംവദന്തികള്‍ പ്രചാരത്തില്‍ 
നിലനില്‍ക്കുന്നു! ആയുര്‍വ്വേദമരുന്നുകളില്‍ അലോപ്പതി മരുന്നുകള്‍ 
കൂട്ടിച്ചേര്‍ത്തിട്ടുണ്ടോ എന്നെങ്കിലും കണ്ടുപിടിക്കുവാന്‍ ഒരു സംവിധാനം 
ഉണ്ടാകേണ്ട കാലം അതിക്രമിച്ചിരിക്കുന്നു! പരിശോധന ഒന്നുമില്ലാത്ത ഇന്നത്തേ 
രീതി അതെന്നും നിലനിര്‍ത്തുവാനുള്ള വ്യശ്രതയില്‍; ആയുര്‍വ്വേദമരുന്നില്‍ 
സ്വാതന്ത്രിയലബ്ധിക്കു ശേഷം പൊതുജനങ്ങളില്‍ ഉണ്ടാക്കിയെടുത്തിട്ടുള്ള 
വിശ്വാസം, അങ്ങനെതന്നെ തുടര്‍ന്നുകൊണ്ടുപോകുന്നതിന്‌ ഉതകുമാറ; എന്തു 
നീച്രപ്രവൃത്തിക്കും, തയ്യാറായിരിക്കുന്നൂ മുതലെടുപ്പുകാര്‍) 


ആരെയും ഭയപ്പെടാതെ, അമിത ലാഭം കൊയ്യാവുന്ന ഒരേ ഒരു വ്യവസായം ആണ്‌ 
ആയുര്‍വ്വേദം ഇന്ന്‌! ചിലര്‍ സ്വന്ത ഉടമസ്ഥാവകാശത്തില്‍, എല്ലാ രോഗങ്ങള്‍ക്കും 

പ്രത്യേകം ആയുര്‍വേദമരുന്നുകള്‍ ഉണ്ടാക്കുന്നു! അതുണ്ടാക്കുന്നവര്‍ അവരുടെ 
മരുന്നുകള്‍ എല്ലാം നല്ലതാണെന്നേ പറയുകയുള്ളു! “കോള്‍ഡ്‌ -നു പോലും അവര്‍ 
ആയുര്‍വ്വേദമരുന്ന്‌ ഉണ്ടാക്കുന്നു! ശരിക്കും കോള്‍ഡ്‌ ആണെങ്കില്‍, അതിന്‌ മരുന്നില്ല! 
ആരാലും, ഒരു ചികിത്സാ-സ്ര്പദായത്തിലും, ഇന്നുവരെ അതിന്‌, ഒരു മരുന്ന്‌ 
നിര്‍മ്മിക്കുവാന്‍ സാധിച്ചിട്ടില്ല! കാരണം അത്‌ ഒരു രോഗം അല്ല എന്നതു തന്നെ! 
മനുഷ്യനില്‍ രോഗപ്രധിരോധശക്തി(ഇമ്മ്യൂണിറ്റി) ഉല്‍പ്പാദിപ്പിക്കുവാന്‍ പ്രകൃതി 
സ്വയം വരുത്തിതീര്‍ക്കുന്ന ഒരവസ്ഥ മാത്രമാണത്‌! രണ്ടോ, മുന്നോ, നാലോ ഒക്കെ 
ദിവസങ്ങള്‍ അത്‌ നീണ്ടുനിന്നെന്നു വരാം! വ്യക്തിയുടെ ആരോഗ്യസ്ഥിതി 
അനുസരിച്ചിരിക്കും അത്‌! മരുന്ന്‌ കഴിച്ചാലും കഴച്ചില്ലെങ്കിലും, മേല്‍ പറഞ്ഞ 
കാലയളവ്‌ കഴിയുമ്പോള്‍ പനി തനിയേ ശമിച്ചിടും! വെറും കോള്‍ഡ്‌ ആണോ 
അല്ലിയോ എന്ന്‌ തിരിച്ചറിയുക പ്രയാസമാകയാല്‍ മനുഷ്യന്‍ മരുന്നില്‍ അഭയം 
തേടുന്നു, പലപ്പോഴും ആവശ്യമില്ലാതെ മരുന്ന്‌ കഴിക്കുന്നു! കോള്‍ഡ്‌ ഒരു രോഗം 
അല്ല എന്നറിയാവുന്ന ഡോക്ടറന്മാര്‍ തന്നെ, കോള്‍ഡിന്‌ മരുന്ന്‌ നര്‍മ്മിച്ചിറക്കുന്നു 
വിപണിയിലെങ്കില്‍, അവര്‍ക്ക്‌ ഡോക്ടര്‍ എന്ന പദവിയേക്കാള്‍ യോജിച്ചത്‌ വ്യാപാരി 
എന്ന പദവി ആയിരിക്കുകയില്ല?! 

അടുത്തകാലത്ത്‌ ഒരു വാര്‍ത്ത കാണുവാനിടയായി, അയുര്‍വ്വേദമരുന്നുകളില്‍ 
ചിലവയില്‍ സന്ദ്രത കൂടുതലുള്ള പല ലോഹങ്ങളും ഉണ്ടെന്നുള്ളത്‌! ““ഈയടെ 
“ഓണ്‍ലൈനില്‍” ആയുര്‍വേദമരുന്നുകള്‍ വരുത്തി പഠനം നടത്തിയപ്പോള്‍ 
കണ്ടെത്തുകയുണ്ടായി, ഐയുഞ്ച്‌ വീതം ആയുര്‍വ്വേദമരുന്നുകള്‍ എടുത്താല്‍, 
എല്ലാ അഞ്ചിലും ഒന്നില്‍, ലെഡ്ലറോ, ആര്‍സനിക്കോ, മെര്‍ക്കുറിയോ, ഉണ്ടെന്ന്‌! വളരെ 
ചെറിയ തോതില്‍ ജെസ്ത്റ്‌ വയറിന്‌ പ്രശാന്തത നല്‍കിയേക്കാം. ചില തരം 
ക്യഠന്‍സറിന്റെ ചികിത്സക്ക്‌ ആര്‍സനിക്ക്‌ ഉപയോഗിക്കാം. (പക്ഷേ, സ്കിന്‍, ലങ്ങ്‌ 
ആന്റ്‌ ബ്ളാഡര്‍ ക്യാസര്‍ സൃഷ്ടിച്ചെന്നും വരാം.) മെര്‍ക്കുറി ടോക്ക്‌സിക്ക്‌ ആകയാല്‍ 
ബാക്റ്റീറിയയേ കൊല്ലുവാന്‍ അത്‌ ഉപയോഗിച്ചിരുന്നു.”" അവയുടെ അളവ്‌ കുറവോ 
കൂടുതലോ എന്ന്‌ തിരിച്ചറിയുവാന്‍ യാതൊരു മാര്‍ഗ്ഗവും ആയുര്‍വ്വേദത്തില്‍ ഇല്ല, 
മേല്‍പറഞ്ഞ രോഗങ്ങളുടെ ചികിത്സക്കാണ്‌ അവ ഉപയോഗിക്കുന്നത്‌ എന്നങ്ങ്‌ 
കണക്കാക്കിയാല്‍ പോലും! കാരണം, ഒരേ അളവിലല്ലേ അതില്‍ ഒത്തിരി 
പച്ചമരുന്നുകള്‍ എടുക്കുക എന്നത്‌ തന്നെ! ഒന്നിലും എന്തൊക്കെ രാസവസ്തുക്കള്‍ 
അടങ്ങിയിരിക്കുന്നു എന്നതിനേക്കുറിച്ച്‌ യാതൊരു ഈഹാപോഹങ്ങള്‍ 
പോലുമില്ലാതെ! 


രോഗി സ്വയം ഡോക്ടര്‍ക്ക്‌ വിശദീകരിച്ച്‌ നല്‍കുന്ന വിവരങ്ങള്‍ അല്ലാതെ; 

രക്തം, മുര്രം, മലം ആദിയായവ പരിശോധിച്ച്‌ പോരായ്മളും ന്യൂനതകളും 
കണ്ടുപിടിച്ച്‌ അവ കണക്കിലെടുത്തുള്ള ചികിത്സാസ്ര്പദായം അലോപ്പതിയിലല്ലാതെ 
മറെറാരു ചികിത്സാരീതിയിലും ഇല്ല! രക്തമര്‍ദമളക്കല്‍, ആന്തരായവയവങ്ങളുടെ 
ന്യൂനതകള്‍ കണ്ടെത്തല്‍ ഇതെല്ലാം അലോപ്പതിയുടെ മാര്‍ഗ്ഗങ്ങളാണ്‌. ഹൃദയത്തിനും, 
ശ്വാസകോശങ്ങള്‍ക്കും, എല്ലിനും, പല്ലിനും, അങ്ങനെ എല്ലാത്തിനും പ്രത്യേകം 
പ്രത്യേകം, വിദഗദ്ധഡോക്ടറന്മാര്‍ ഉണ്ട്‌ അലോപ്പതിയില്‍! ആയുര്‍വ്വേദത്തില്‍ എല്ലാ 
അവയവങ്ങളുടെ രോഗത്തിനും കൂടി ഒരേ ഒരു ഡോക്ടര്‍: എല്ലും, പല്ലും, കണ്ണം, 
ചെവിയും, തൊലിയും, ഹൃദയവും, ശ്വാസകോശവും അങ്ങനെ എല്ലാത്തിനും കൂടി 
ഒരേയൊരു ഭിഷഗ്വരന്റെ ആവശ്യമേയുള്ളു! പ്രത്യേകം (പ്രത്യേകം ശരീരഭാഗങ്ങളില്‍ 
തീധവപഠനം നടത്തി അതില്‍ നൈപുണ്യം നേടുവാന്‍ ആയുര്‍വ്വേദത്തില്‍ മാര്‍ഗ്ഗങ്ങള്‍ 
ഒന്നും ഇല്ല! 


കോവിസ്ത്റ്‌ദ കാലത്തെ, ആ രോഗം പിടിപെടാതിരിക്കുവാന്‍ ചെയ്യേണ്ട കാര്യങ്ങള്‍ 
(ആയുര്‍വ്വേദ മാര്‍ഗ്ഗങ്ങള്‍) മുറക്ക്‌ “സോഷ്യല്‍ മീഡിയയില്‍'വന്നുകൊണ്ടേയിരുന്നു. 
"സ്റ്റീം ഇന്‍ഹെയ്ലേഷന്‍,' (വാര്‍ത്തയില്‍ സ്റ്റീം” വില്‍ക്കുന്ന ഒരു കട കാണിച്ചു. 
“വാട്ടര്‍ പൈപ്പ്‌” പോലുള്ള കുഴല്‍ മാര്‍ഗ്ഗം, “സ്റ്റീം' വരുന്നു! ഒരേ സമയം 
നാലഞ്ചുപേര്‍ക്ക്‌ സ്റ്റീം" ശ്വസിക്കുവാനുള്ള സജ്ജീകരണങ്ങളോടുള്ള കട!) 


പച്ചകര്‍പ്പൂരം കഴിക്കല്‍, കര്‍പ്പൂരവും മറെറന്തോ രണ്ടു സാധനങ്ങള്‍(മറന്നുപോയി? 
വെള്ളത്തിലിട്ട്‌ തിളപ്പിച്ച്‌ ആവി ശ്വസിക്കുക! “സോഷ്യല്‍ മീഡിയയില്‍ ' വരുന്ന 
വാര്‍ത്തകള്‍ അപ്പാടേ ആരും വിശ്വസിക്കരുത്‌! അവയില്‍ പലതും 
ആധികാരികാരികമായവ ആയിരിക്കുകയില്ല! ആധികാരികമായാല്‍ പോലും അവ 
അങ്ങനെതന്നെ വിശ്വസിച്ചുകൂടാ! അവ അപൂര്‍ണ്ണമായിരിക്കാം! പ്രധാനപ്പെട്ട പല 
കാര്യങ്ങളും വിട്ടു പോയെന്നിരിക്കാം! ചെറുപ്പക്കാര്‍ക്ക്‌, ചിലപ്പോള്‍ വളരെ 

ചെറു തോതില്‍ മരുന്നായി പ്രവര്‍ത്തിച്ചേക്കാവുന്ന വിഷം, കുട്ടികളിലും പ്രായം 
ചെന്നവരിലും, മരുന്നായി പ്രവര്‍ത്തിക്കുന്നതിന്‌ പകരം വിഷമായിത്തന്നെ 
പ്രവര്‍ത്തിച്ചെന്നിരിക്കാം! ഏതുമരുന്നായാലും, അവ കുട്ടികള്‍ക്കും പ്രായം 
ചെന്നവര്‍ക്കും കഴിക്കുവാന്‍ പറ്റിയവ ആണോ അല്ലിയോ എന്ന്‌ വേണ്ടപ്പെട്ടവര്‍ 
മുന്‍കൂര്‍ അനേഷിക്കേണ്ടത്‌ അവശ്യം ആവശ്യമാണ്‌! അല്ലായ്കില്‍ അവ വിന 
വരുത്തിവച്ചെന്നിരിക്കും! 


3൦8 


ആയുര്‍വ്വേദമരുന്നുകളില്‍ അന്ധമായി വിശ്വസിക്കുന്നത്‌ ആപത്താണ്‌. ശരിക്കുള്ള 
ചികിത്സ രോഗിക്ക്‌ ലഭിക്കുവാന്‍, ആ അന്ധമായ വിശ്വാസം, ഒരു തടസ്സം ആകുവാന്‍ 
ഒരിക്കലും അനുവദിച്ചുകൂടാ! ശരിയായ അംഗീകൃത നിലവാരം ലോകമെമ്പാടും 
വച്ചുപുലര്‍ത്തപ്പെടുന്ന അലോപ്പതിക്ക്‌, സൈഡ്‌-എഛക്റ്റ്‌ ര്രശ്നമുണ്ടെങ്കിലും; 
അതിനു പകരം നില്ക്കുവാന്‍ യോഗ്യത, മറ്റൊരു ചികിത്സാസ്ര്പദായത്തിനും ഇല്ല 
എന്നതാണ്‌ സത്യം: പ്രത്യേകിച്ച്‌ ഗാരവമേറിയ ആരോഗ്യക്ഷതാവസ്ഥയില്‍! 


ആയുര്‍വ്വേദമരുന്നുകളും, അലോപ്പദി മരുന്നുകളും കഴിവതും ഒരുമിച്ച്‌ 
ഉപയോഗിക്കാതിരിക്കുന്നതാണ്‌ നല്ലത്‌! (ആയുര്‍വ്വേദമരുന്നുകള്‍, അലോപ്പതി 
മരുന്നുകളുമായി അന്യോന്യം വര്‍ത്തിക്കുകയോ, എതിരായി പ്രവര്‍ത്തിക്കുകയോ 
ചെയ്യും!) വിത്യസ്ഥരോഗങ്ങള്‍ക്കാണെങ്കില്‍ കുഴപ്പം ഇല്ല. അര മണിക്കൂര്‍ മുതല്‍ ഒരു 
മണിക്കൂര്‍ വരെ ഇടവേള രണ്ടും തമ്മില്‍ ഉണ്ടായിരിക്കുവാന്‍ ശ്രദ്ധിച്ചാല്‍ മതി. ഒരേ 
രോഗത്തിന്‌ ഒരിക്കലും, രണ്ടുചികിത്സാസ്ന്്രദായത്തിന്റെയും മരുന്നുകള്‍, 
ഇടവേളകൊടുത്താണെങ്കില്‍ പോലും കഴിക്കുവാന്‍ പാടില്ല. അത്‌ ആപത്താണ്‌. 
രണ്ടുമരുന്നുകളും ശരിക്ക്‌ (പ്രവര്‍ത്തിച്ചാല്‍ “'ഓവര്‍ഡോസ്റ്‌' ആയി 
“കോംപ്ളിക്കേഷന്‍സ്സ്‌' വരുത്തിവയ്ക്കും! 


ആയുര്‍വ്വേദകമ്പം ഇന്ത്യാക്കാരില്‍ എത്രമാത്രം ബാധിച്ചിട്ടുണ്ടെന്നത്‌ വ്യക്തമായി 
മനസ്സിലാക്കിയ വന്‍ കമ്പനികള്‍ അത്‌ മുതലെടുക്കുന്നു! ആയുര്‍വ്വേദീകരണം 
എന്നോണം, അവരുടെ ഉല്പ്പന്നങ്ങളില്‍ ഏതാനും “ഹേര്‍ബ്ബ്സു'കളൂടെ കൂട്ടിച്ചേര്‍ത്ത്‌ 
അത്‌ മുഴപ്പിച്ചുകാണിച്ച്‌ പ്രാധാന്ന്യം നല്‍കി കാശ്‌ വാരിക്കൂട്ടുന്നു! മറ്റു ചിലര്‍ പുതിയ 
ഉല്പന്നങ്ങളേ പുറത്തിറക്കുന്നു. 

(1111) 


അനുബന്ധം 


ചിലരില്‍ മരുന്നായി ഗുണം ചെയ്യുന്നതിനുപകരം, ഏതു 
നമിഷവും വിഷമായിമാറിയേക്കാവുന്ന ചില 
ഷധികളുടെ ചിത്രങ്ങളാണ്‌ ചുവടെ ചേര്‍ത്തിരിക്കുന്നത്‌! 


ഒന 
റ പി ി 


ഏതെല്ലാം രാസപദാര്‍ത്ഥങ്ങളാണ്‌ ഓരോ ഓഷധികളിലും അടങ്ങിയിരിക്കുന്നത്‌ 
എന്നതിനേക്കുറിച്ച്‌ യാതൊരറിവും ഇല്ലാതെയാണ്‌ ആയുര്‍വ്വേദമരുന്നുകളുടെ നിര്‍മ്മിതി! 
ഇന്ന ഓഷധി ഇന്ന അസുഖത്തിന്‌ കൊള്ളാം എന്ന കേട്ടുകേഴ്വിയുടെ അടിസ്ഥാനത്തില്‍ 
ആയിരിക്കുമോ?! പക്ഷേ ഇത്ര അധികം ഓഷധികള്‍ ഒരു മരുന്നുനിര്‍മ്മിതിയില്‍ 
ചേര്‍ക്കുവാന്‍ കേട്ടുകേഴ്വിയില്‍ കൂടി ലഭ്യമാകുവാനിടയില്ല! അതുകൊണ്ട്‌, ഈ ലേഖനം 
ആരംഭിച്ചപ്പോള്‍ ഞാന്‍ അഭിപ്രായപ്പെട്ട ആ മാര്‍ഗ്ഗം തന്നെയായിരിക്കാം സ്വീകരിച്ചത്‌! 
'ആയുര്‍വ്വേദത്തിന്റെ സിദ്ധാന്തവും പ്രയോഗവും അശാസ്ത്രീയമാണ്‌! ഒരു ഹെര്‍ബിന്റെ 
കെമിക്കല്‍ കണ്‍ടന്റ്‌ പോലും മനസ്സിലാക്കിക്കൊണ്ടല്ല ആയുര്‍വ്വേദ മരുന്നുകളുടെ 
നിര്‍മ്മിതി. പൊട്ടക്കണ്ണന്റെ മാവേല്‍ ഏറുമാതിരി, കുറേ ഹെര്‍ബ്സ്‌ കൂട്ടിച്ചേര്‍ത്തൊരു 
മരുന്ന്‌: പലേരോഗങ്ങള്‍ക്കും നല്‍കി കാണും അവ! ഏത്‌ രോഗത്തിന്‌ 
നല്‍കിയപ്പോഴാണോ, കുറച്ചെങ്കിലും രോഗശമനം അനുഭവപ്പെട്ടത്‌ എന്നുവച്ചാല്‍ ആ 
രോഗത്തിന്റെ മരുന്നാക്കിക്കാണണം അത്‌, എന്ന നിഗമനത്തില്‍ എത്തിച്ചേരുകയല്ലാതെ, 
മറെറന്തു പരീക്ഷണം ആണ്‌ മൂവായിരം വര്‍ഷങ്ങള്‍ക്കു മുന്‍പ്‌ നടത്തിയിരിക്കുക എന്ന്‌ 


ഈഹിച്ചെടുക്കുക വയ്യ.”” 
(111 


